

“మన యెదుట ఉంచబడిన పందెము”

(12:1-17)

అపొస్తలుడైన పౌలు తన పత్రికలలో పరుగుపందెము సంబంధిత పదాలను ఉపయోగించాడు (1 కొరింథీయులకు 9:24-27; ఫిలిప్పీయులకు 3:13, 14; 1 తిమోతి 6:12; 2 తిమోతి 4:7). 12:1-17లో అతడు క్రైస్తవ జీవితమును పరుగు పందెముతో పోల్చుతున్నాడు, 1-3 వచనాలు, 12, 13 వచనాల్లో ఇది స్పష్టంగా కనబడుతుంది. అలాగే మనం గమనిస్తే, ఈ పదిహేను వచనాలు ప్రత్యక్షంగానో, పరోక్షంగానో అదే భావాన్ని ఇస్తున్నాయి. క్రైస్తవ పరుగు పందెములో విజయం పొందాలంటే కొన్ని అర్హతలను కలిగియుండాలి.

అవసరమైనది: ఓర్పు (12:1-4)

10వ అధ్యాయంలో “... మీకు ఓరిమి అసరమైయున్నది” (36వ వ.) అని గ్రంథకర్త చెప్పాడు.¹ శ్రమలలో కూడ ఓర్పుకున్న విశ్వాస వీరులను గురించి అతడు 11వ అధ్యాయంలో చెప్పాడు. ఓర్పును గురించిన మరింత “ప్రోత్సాహమునిస్తూ” 12వ అధ్యాయాన్ని ప్రారంభిస్తున్నాడు. (“ఓర్పు లేదా ఓపిక” [1 వ.], “సహించు” [2 వ.] మరియు “ఓర్పుకొనిన” [3 వ.] అను మాటలను గమనించండి.²)

1వ వచనంలో పరుగు పందెపు రంగము కనబడుతుంది. అనేక మంది పందెమును చూస్తు ఉన్నారు. ఈ “సాక్షులు” 11వ అధ్యాయంలోని విశ్వాస వీరులు. వారు అక్షరార్థముగా పరలోకం నుండి మనవైపు చూడడం లేదు. “వారు మన వైపు చూస్తూ, ‘పందెమును తుదముట్టించండి’ అని మనలను ప్రోత్సహిస్తున్నట్లుంది ఈ సన్నివేశం!”³

మన ఎదుట ఉంచబడిన పందెము (12:1, 2)

ఓపికతో ఆ పరుగు పందెము తుద ముట్టించాలంటే, మనం మూడు పనులను చేయాలి:

మన పరుగును నెమ్మదిగా ఉంచే వాటిని పక్కన వదేయడం. కొంతమంది ఆటగాళ్ళు తమ శక్తిని పెంపొందించుకోవడానికి శిక్షణ సమయంలో బరువులకు తగిలించుకుంటుంటారు, కానీ అసలు పందెములో వాటిని తీసి పక్కన వదేస్తుంటారు.

ఓపికతో పరుగెత్తుటకు నిశ్చయించుకోండి. క్రైస్తవ పరుగు పందెము “కొంత దూరం” పరుగు పందెము కాదు. కానీ ఇది ఎక్కువ దూరమైన మారథాన్ పరుగు పందెము. దీనిని ఆరంభించుటకు ముందే దీనిని తుద ముట్టించాలన్న నిర్ణయం తీసుకోవాలి.

లక్ష్యం మీద దృష్టియుంచండి. నిజమైన ఆటగాడు జనాల వంక లేదా ఇతర తోటి ఆట గాళ్ళవైపు చూడడు. మన కళ్ళు యేసు మీదనే ఉండాలని వాక్య భాగం చెప్తుంది.

మన ఎదుట ఉంచబడిన మాదిరి (12:2బి-4)

మనందరి కంటెను, ఏ వ్యక్తి ఎదుర్కొనని పందెమును, సవాలును యేసు ఎదుర్కొన్నారు. ఈ పాఠకులు చేయలేకున్నా, యేసు తన రక్తము చిందించాడని గ్రంథకర్త చెప్తున్నాడు (4 వ.). యేసు సిలువను సహించుటకు గల కారణం అవమానమును నిర్లక్ష్యపెట్టి, దేవుని సింహాసనం యొక్క కుడి పార్శ్వమున ఆసీనుడైయుండుటకు ఆనందముగా దాన్ని ఎదుర్కొన్నాడు. క్రీస్తు మాదిరిని మనం పరిగణనలోకి తీసుకుంటే, మనం “అలసట పడము, విసుగక యుంటాము.”

అవసరమైనది: క్రమశిక్షణ (12:4-11)

దేవుని క్రమశిక్షణ గురించి 4-11 వచనాలు తెలియజేస్తున్నాయి. తరువాత పాఠంలో మనం మిగతా వచనాలను పరిశీలించుదాము. ఒక్క నిమిషం పాటు ఈ వాక్యభాగమును క్రైస్తవ పరుగు పందెములో పోల్చి చూద్దాము.

కొనసాగించబడిన అంశములు

“మీరు అలసట పడకయు, మీ ప్రాణములు వినుకకయు ఉండునట్లు చూచుకొనుడి” అన్న ప్రోత్సాహంతో ఇదివరకటి భాగం 3వ వచనంలో ముగించబడింది. ఇదే అంశం 5వ వచనంలోనూ కొనసాగించబడింది: ఉదాహరించబడిన పాత నిబంధన వాక్య భాగం (సామెతలు 3:11, 12). “నా కుమారుడా ... విసుగకుము” అని చెప్తుంది. అదేవిధంగా ఓర్పు అనే అంశం 7వ వచనంలో కొనసాగించబడింది. 11వ వచనంలో పందెపు రంగ పదజాలం వాడబడింది. “అభ్యాసమునకు” (KJV) వాడబడిన గ్రీకు పదమునుండి “వ్యాయామశాల” (gymnasium) అను పదం వచ్చింది.

దృష్టించబడిన క్రమశిక్షణ

ఏదైనా ఆటను ఆడేవారు క్రమశిక్షణ ఎంత ప్రాధాన్యమైందో ఎరిగియుంటారు. క్రమశిక్షణ మరియు పరుగుపందెము, ఆటలు గురించి ఆలోచిస్తే, నా మనసు ఓక్షహోమా సూర్యుని వేడిలో మేము అభ్యాసం చేసిన ఫుట్ బాల్ ఆట వద్దకు వెళ్ళిపోతుంది. ఆటలోని కోచ్ మనకు కష్టతరమైన వ్యాయామాలను ఊరికే ఇస్తాడా? కాదు, మనం విజయం పొందాలనే అతడు మనకు వాటిని ఇస్తాడు.

మనకు ఎదురయిన మంచి అనుభవాలు దేవుడు మనకు అనుకూలంగా ఉన్నప్పుడు సంభవించినవని, మనకు ఎదురయిన చేదు అనుభవాలు దేవుడు మనకు వ్యతిరేకంగా ఉన్నప్పుడు సంభవించినవని యూదులు, ఈనాడు అనేకమంది ప్రజలు నమ్ముతున్నారు. అయితే “అది సరైనది కాదు, మీరు కష్టాలలో ఉన్నారంటే దాని అర్థం దేవుడు మిమ్ములను ప్రేమించడం లేదు అని కాదు. కానీ, దేవుడు మిమ్ములను ప్రేమిస్తున్నాడు అని అనుటకు సూచన అది” అని హెబ్రీ పత్రిక చెప్తుంది. కష్టాలు మనకు సంతోషంగా ఉండవు, కానీ మనం బలంగా ఎదగడానికి, మన పందెమును తుదముట్టించడానికి వాటి అవసరం ఎంతో ఉంది.

అవసరమైనది: సరైన ప్రాధాన్యతలు (12:12-17)

12 మరియు 13 వచనాలు పందెపు రంగము అనే అంశానికి ఎలా సంబంధించియున్నాయి అన్న విషయం ముఖ్యమైనది. దీనితో పోల్చితే 14-17 వచనాలు అంతగా దీనికి సంబంధించియుండలేదు.⁴ ఈ వచనములన్నియూ సరైన ప్రాధాన్యతలను కలిగియుండాలి అన్న అవసరతను తెలియజేస్తున్నాయి. మంచి పరుగు పందెపు ఆటగాడిగా పేరు పొందాలంటే, ఆ వ్యక్తి తన జీవితంలోని ప్రాధాన్యతలను లెక్కచూచుకోవాలి. తన సమయాన్ని జాగ్రత్తగా వాడుకోవాలి. అతడు ఏం తినాలి ఏం తినకూడదు, అతని నిద్రవేళలు వంటి వాటన్నిటిని జాగ్రత్తగా చూచుకోవాలి. క్రైస్తవ పరుగు పందెములో పరుగెత్తేవారు కూడ తమ ప్రాధాన్యతలు ఏంటో చూచుకోవాలి. ఇదివరకటి విభాగంలో 12:4-11లో దేవుని నుండి క్రమశిక్షణ మరియు మనలో మనకు చేయదగ్గ క్రమశిక్షణ గురించి; 12, 13 వచనాలలో చూస్తున్నాము (చూడు 1 కొరింథీయులకు 9:25ఎ, 26ఎ, 27).

తొణకడమా లేక ముగించడమా? (12:12, 13)

ఆటగాడికి రెండు సూచనలను 12, 13 వచనాలు అందిస్తున్నాయి. (1) *విడిచిపెట్టవద్దు*. పందెములోని మధ్యభాగం ఎంతో సవాలుకరముగా ఉంటుంది. అప్పుడే అలసట, కాళ్ళు సడలడం వంటివి కలుగుతాయి. అప్పుడే అతడు పందెమును ముగించాలని, విసుగక ఉండాలని అన్నదే మొదటి ప్రాధాన్యతగా ఎంచుకోవాలి (చూడు గలతీయులకు 6:9). (2) *తిన్నగానే పరుగెత్తాలి*. 13 వచనంలో సామెతలు 4:26 ఉదహరించబడింది. సామెతలు 4:25-27 యొక్క నేపథ్యమును చూడండి. ఒకవేళ ఆ ఆటగాడు వెనుకకు మరియు చుట్టు ప్రక్కల వారిని చూస్తుంటే అతడు గెలువలేడు.

ఆటంకమా లేక సహాయమా? (12:14-16ఎ)

మన నేత్రాలను లక్ష్యం మీదనే ఉంచాలన్న విషయాన్ని మరలా 14 నుండి 16వ వచనాలలో చూస్తున్నాము: “ప్రభువును చూడడం” మరియు “ఆయన కృపను పొందడం” మన లక్ష్యాలు. ఈ పరుగును ముగించుటలో మనకు అసమాధానము, అపరిశుద్ధత, చేదు గుణం, అనైతికత మరియు భ్రష్టత్వంవంటి ఆటంకాలు ఎదురవుతుంటాయి.

మరియొక ముఖ్య విషయం ఈ వచనాలలో చెప్పబడింది. మనమందరము దిగ్విజయంగా పరుగును ముగించాలంటే, మనం ఇతర క్రైస్తవులకూ సహాయం చేయాలి.⁵ క్రైస్తవ పరుగు పందెము ఈ లోకంలోని పరుగు పందెము కంటే విభిన్నమైనది. ఆ పరుగు పందెములో ప్రతి వ్యక్తి తన కోసమే పరుగెత్తుతుంటాడు. అయితే క్రైస్తవ్యంలో అలా కాదు. ఒకసారి వార్తలలో నేను చూసిన ప్రత్యేక ఒలింపిక్స్ ఆటలు⁶ నాకు గుర్తుకు వస్తున్నాయి. ఆ పరుగు పందెంలో ఒక ఆటగాడు పడిపోయాడు. ఆ పందెములోని వారందరూ తమ పరుగును ఆపి పడి పోయిన వ్యక్తి వద్దకు వచ్చి, అతన్ని లేపారు. అప్పుడు అందరూ కలిసిపరుగెత్తారు. మీరు, నేను కూడా, “యొకనినొకడు ఆదరించి యొకనికొకడు క్షేమాభివృద్ధికలుగజేయుడి” (1 థెస్సలోనీకయులకు 5:11).

ఇక్కడా లేక తరువాత? (12:16, 17)

అనేకమంది ఇక్కడ జీవితము మీదనే తమ దృష్టియుంచుతున్నారు గాని రాబోవు లోకం

గురించి పట్టించుకోవడంలేదు. అటగాడు శిక్షణ పొందునప్పుడు, అతడు తననుతాను తగ్గించుకుని, కొన్నిటిని ఇప్పుడు విడిచిపెడితే, తరువాతి విజయాన్ని అతడు పొందగలడు. అతడు తన ప్రాధాన్యతలను లెక్కచూసుకోవాలి; మోషే వలె అతనికి దీర్ఘ దృష్టియుండాలి (చూడు హెబ్రీయులకు 11:24-26). అటువంటి దీర్ఘ దృష్టిలేనివాడు ఏశావు (అదికాండము 25:29-34). తప్పుడు ప్రాధాన్యతలను ఎంచుకుంటే ఏమవుతుందోననుటకు అతడే మంచి ఉదాహరణ.

ముగింపు

ఈ లోకంలోని పరుగు పందెములో ఒక్క ఆటగాడే విజేతగా నిలుస్తాడు (1 కొరింథీయులకు 9:24); కానీ క్రైస్తవ పరుగు పందెములో మనం ఒకరి మీద మరొకరం పోటీపడడంలేదు. దేవుని సహాయంతో, మనం ఏమైయుండాలో అందుకోసం మనమందరం ప్రయత్నిస్తున్నాము. ప్రతి ఒక్కరూ “విజేతలు” కావచ్చు. “మొదటి విషయాలను మొదటివాటిగా” ఎంచి (చూడు మత్తయి 6:33). మన జీవితంలో సరైన వాటికి ప్రాధాన్యతలను ఇయ్యడానికి దేవుడు మనకు సహాయం చేయాలని ప్రార్థిస్తున్నాను. మనం సరైన ప్రాధాన్యతలను ఎంచుకుంటే పౌలు తన పరుగును కడముట్టించిన విధంగా మనమూ ముగించగలం (2 తిమోతి 4:7; NIV). క్రొత్త నిబంధన కాలంలో పరుగు పందెంలో గెల్చిన వారికి “వాడిపోవు” పుష్పము కిరీటాన్ని ఇచ్చేవారు కానీ మనం “వాడబారని” కిరీటమును పొందబోతాము (1 కొరింథీయులకు 9:25; చూడు 2 తిమోతి 4:8; యాకోబు 1:12; 1 పేతురు 5:4; ప్రకటన 2:10).

ఉపదేశకులకు సూచనలు

ఈ పాఠమును ప్రసంగముగా చెప్పున్నట్లయితే, విజేతగా కిరీటం పొందాలంటే, ఆట గాడు “నియమం ప్రకారం” పరుగెత్తాలి (2 తిమోతి 2:5) అని నొక్కి చెప్పండి. అలాగే సరైన మార్గంలోనే పరుగెత్తాలి అని చెప్పండి. క్రైస్తవ పరుగులో ఎలా గెలవాలో (గలతీయులకు 3:26, 27) మరియు పందెములో పరుగెత్తుటకు ఆ వ్యక్తి ఎక్కడ ఉండాలో (సంఘములో; ఎఫెసీయులకు 5:25-27) వారికి బోధించండి.

ప్రాధాన్యతల గురించి వేరుగా బోధించాలంటే 14 నుండి 17 వచనాల ఆధారంగా, సరైన ప్రాధాన్యతలు కలిగియుండాలని బోధించండి. ఆ వచనాలలోని నిర్దిష్ట సూచనల గురించి ఎక్కువ చెప్పండి. మన జీవితంలో అవి ఒక భాగంగా ఉండాలి. ఈ వాక్య భాగం ఏశావు గురించిన ఉదాహరణతో ముగించబడింది. అతని ప్రాధాన్యతలు సరైన రీతిలో లేవు.

సూచనలు

¹ఈ పుస్తకంలోని “మీరు దీన్ని చేయగలరు” అన్న పాఠములోని “ఒర్పు” అన్న మాట గురించి చూడండి. ²12:7లోని “సహించడం” అన్న మాటను కూడ చూడండి. ³Neil R. Lightfoot, ACU extension class on Hebrews taught in Fort Worth, Texas, 26 October 1985. ⁴ఉంది ఇది “చూచుకొనుడి” అనే పదంతో మొదలవుతుంది కాబట్టి ఇది ఒక వ్యక్తి పరుగెత్తడానికి సంబంధించిన పదం. ⁵ఇది 12 మరియు 13 వచనాల్లోను చెప్పబడిందని కొంతమంది నమ్ముతారు. ⁶ప్రత్యేక ఒలింపిక్ ఆటలు అనేవి అంగవైకల్యం కలవారి కోసం ఏర్పాటు చేయబడినవి.